

Brussell, 23 ta' Marzu 2021
(OR. en)

7290/21

CYBER 80
TELECOM 124
COPEN 144
CODEC 443
COPS 107
COSI 50
CSC 119
CSCI 45
IND 70
RECH 117
ESPACE 21

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	22 ta' Marzu 2021
lil:	Delegazzjonijiet

Suġġett:	Konklużjonijiet tal-Kunsill dwar l-Istrateġija tal-UE dwar iċ-Ċibersigurtà għad-Deċennju Diġitali - Konklużjonijiet tal-Kunsill approvati mill-Kunsill fil-laqgħa tiegħu tat-22 ta' Marzu 2021
----------	---

Id-delegazzjonijiet isibu mehmuzin il-konklużjonijiet tal-Kunsill dwar l-Istrateġija tal-UE dwar iċ-Ċibersigurtà għad-Deċennju Diġitali kif approvati mill-Kunsill fil-laqgħa tiegħu tat-22 ta' Marzu 2021.

**Konklużjonijiet tal-Kunsill dwar l-Istrateġija tal-UE dwar iċ-Ċibersigurtà għad-Deċennju
Diġitali**

IL-KUNSILL TAL-UNJONI EWROPEA,

FILWAQT LI JFAKKAR fil-konklużjonijiet tiegħu dwar:

- il-Komunikazzjoni Kongunta tal-25 ta' Ġunju 2013 lill-Parlament Ewropew u lill-Kunsill dwar l-Istrateġija ta' Ċibersigurtà tal-Unjoni Ewropea: "Ċiberspazju Miftuħ, Sikur u Sigur"¹,
- il-Governanza tal-Internet²,
- il-Komunikazzjoni Kongunta tal-20 ta' Novembru 2017 lill-Parlament Ewropew u lill-Kunsill: "Reżiljenza, Deterrenza u Difiza: Il-bini ta' ċibersigurtà b'saħħitha għall-UE"³,
- it-tishih tal-kapaċitajiet fil-qasam ta' ċibersigurtà fl-UE⁴,
- is-sinifikat tal-5G għall-Ekonomija Ewropea u l-htieġa li jitnaqqsu r-riskji tas-sigurtà marbuta mal-5G⁵
- il-futur ta' Ewropa b'diġitalizzazzjoni għolja wara l-2020: "Tingħata spinta lill-kompetittività diġitali u ekonomika mal-Unjoni kollha u lill-koeżjoni diġitali"⁶,
- sforzi komplementari għat-Tishih tar-Reżiljenza u l-Ġlieda kontra t-Theddid Ibridu⁷,
- it-Tiswir tal-Futur Diġitali tal-Ewropa⁸,

1	12109/13
2	16200/14
3	14435/17 + COR 1
4	7737/19
5	14517/19
6	9596/19
7	14972/19
8	8711/20

- id-Diplomazija Digitali⁹,
- it-tishih tar-reziljenza u l-glieda kontra t-theddid ibridu, inkluż id-dizinformazzjoni fil-kuntest tal-pandemija tal-COVID-19¹⁰,
- iċ-Ċiberdiplomazija¹¹,
- Rispons koordinat tal-UE għal Incidenti u Krizijiet ta' Ċibersigurtà fuq Skala Kbira¹²,
- Qafas għal Rispons Diplomatiku Kongunt tal-UE għal Attivitàjiet Ċibernetiċi Malizzjużi ("Sett ta' Għodod taċ-Ċiberdiplomazija")¹³,
- Linji Gwida dwar it-Tishih tal-Kapaċitajiet Ċibernetiċi Esterni tal-UE¹⁴,
- Irkupru li javvanza t-tranzizzjoni lejn industrija Ewropea aktar dinamika, reżiljenti u kompetittiva¹⁵,
- iċ-ċibersigurtà ta' apparati konnessi¹⁶,
- it-Tishih tar-Reziljenza tal-UE għaċ-Ċibersigurtà u t-Trawwim ta' Industrija taċ-Ċibersigurtà Kompetittiva u Innovattiva¹⁷,
- u r-Riżoluzzjoni tal-Kunsill dwar il-Kriptagġ - Sigurtà permezz ta' kriptagġ u sigurtà minkejja l-kriptagġ¹⁸,

⁹ 12804/20
¹⁰ 14064/20
¹¹ 6122/15 + COR 1
¹² 10086/18
¹³ 10474/17
¹⁴ 10496/18
¹⁵ 13004/20
¹⁶ 13629/20
¹⁷ 14540/16
¹⁸ 13084/1/20 REV 1

- u d-dikjarazzjoni tal-Istati Membri tal-15 ta' Ottubru 2020 dwar il-bini tal-cloud tal-generazzjoni li jmiss għan-negozji u s-settur pubbliku fl-UE,

FILWAQT LI JFAKKAR fil-Konkluzjonijiet tal-Kunsill Ewropew dwar il-COVID-19, is-Suq Uniku, il-politika industrijali, ir-relazzjonijiet diġitali u esterni tal-1 u t-2 ta' Ottubru 2020¹⁹ u dawk dwar id-diżinformazzjoni u t-theddid ibridu u dwar agenda strateġika ġdida 2019-2024 tal-20 ta' Ġunju 2019²⁰,

FILWAQT LI JFAKKAR fl-Istrateġija Globali għall-Politika Estera u ta' Sigurtà tal-Unjoni Ewropea-Viżjoni kondiviża, Azzjoni komuni: Ewropa Aktar b'Saħħitha tat-28 ta' Ġunju 2016,

FILWAQT LI JFAKKAR fil-Komunikazzjonijiet tal-Kummissjoni Ewropea dwar it-tiswir tal-Futur Diġitali tal-Ewropa tad-19 ta' Diċembru 2020²¹ u dwar l-Istrateġija tal-UE dwar l-Unjoni tas-Sigurtà tal-24 ta' Lulju 2020²²,

FILWAQT LI JFAKKAR fil-Komunikazzjoni Kongunta tal-Kummissjoni Ewropea u tar-Rappreżentant Għoli dwar agenda ġdida għal bidla globali bejn l-UE u l-Istati Uniti tat-2 ta' Diċembru 2020²³,

1. JENFASIZZA l-fatt li ċ-ċibersigurtà hija essenzjali biex tinbena Ewropa reżiljenti, ekoloġika u diġitali u JILQA' l-Komunikazzjoni Kongunta lill-Parlament Ewropew u lill-Kunsill intitolata "L-istrateġija tal-UE dwar iċ-Ċibersigurtà għad-Deċennju Diġitali", li tiddekrivi l-qafas il-ġdid għall-azzjoni tal-UE fil-qasam tar-"reżiljenza, sovranità teknoloġika u tmexxija f'dan il-qasam" kif ukoll biex jiġu protetti n-nies, in-negozji u l-istituzzjonijiet tagħha minn incidenti u theddid ċibernetiċi filwaqt li tissaħħaħ il-fiduċja tal-individwi u l-organizzazzjonijiet fil-kapaċità tal-UE li tippromwovi networks u sistemi tal-informazzjoni kif ukoll infrastruttura u konnettività siguri u affidabbli, u li tippromwovi u tipproteġi ċiberspazju globali, miftuħ, liberu, stabbli u sigur imsejjes fuq id-drittijiet tal-bniedem, il-libertajiet fundamentali, id-demokrazija u l-istat tad-dritt.

¹⁹ EUCO 13/20

²⁰ EUCO 9/19

²¹ 19.2.2020 COM(2020) 67 final

²² 24.7.2020 COM(2020) 605 final

²³ 2.12.2020 JOIN(2020) 22 final

2. JIRRIKONOXXI li l-pandemija tal-COVID-19 gabet il-htieġa akbar ta' fiduċja fl-ghodod u s-sistemi tat-Teknoloġija tal-Infommazzjoni u l-Komunikazzjoni (ICT) u s-sigurtà tagħhom fuq quddiem nett fil-hajja tagħna ta' kuljum. JENFASIZZA li ċ-ċibersigurtà u l-Internet globali u miftuh huma vitali għall-funzjonament tal-amministrazzjoni pubblika u l-istituzzjonijiet kemm fil-livell nazzjonali kif ukoll f'dak tal-UE u għas-soċjetà tagħna u l-ekonomija kollha kemm hi.
3. JENFASIZZA l-htieġa li jkun hemm aktar sensibilizzazzjoni dwar kwistjonijiet ċibernetiċi fil-livelli politiċi u tat-tehid ta' deċiżjonijiet strateġiċi billi daww li jieħdu d-deċiżjonijiet jingħataw it-tagħrif u l-informazzjoni rilevanti u JISSOTTOLINJA l-htieġa li titjieb il-kuxjenza tal-pubbliku generali u tiġi promossa l-iġjene ċibernetika.
4. JAPPELLA għall-promozzjoni u l-protezzjoni tal-valuri ewlenin tal-UE tad-demokrazija, l-istat tad-dritt, id-drittijiet tal-bniedem u l-libertajiet fundamentali, inkluż id-dritt għal-libertà tal-espressjoni u informazzjoni, id-dritt għal-libertà ta' għaqda u ta' assoċjazzjoni u d-dritt għall-privatezza fiċ-ċiberspazju. JILQA', f'dan ir-rigward, sforzi sostnuti ulterjuri biex jiġu protetti d-difensuri tad-drittijiet tal-bniedem, is-soċjetà ċivili u l-akkademja li jahdmu fuq kwistjonijiet bħaċ-ċibersigurtà, il-privatezza tad-data, is-sorveljanza u ċ-ċensura online billi tiġi pprovduta gwida Prattika, jiġu promossi l-aħjar Prattiki u jiżdiedu l-isforzi tal-UE biex jiġu evitati l-ksur u l-abbużi tad-drittijiet tal-bniedem u l-użu hażin ta' teknoloġiji emergenti, partikolarment permezz tal-użu ta' miżuri diplomatiċi fejn meħtieġ, kif ukoll il-kontroll tal-esportazzjoni ta' tali teknoloġiji. JENFASIZZA, f'dan il-kuntest, l-importanza tal-Pjan ta' Azzjoni tal-UE dwar id-Drittijiet tal-Bniedem u d-Demokrazija 2020-2024 u l-Linji Gwida tiegħu dwar id-Drittijiet tal-Bniedem dwar il-Libertà tal-Espressjoni Online u Offline.
5. JENFASIZZA li l-kisba ta' awtonomija strateġika filwaqt li tiġi ppreservata ekonomija miftuħa hija objettiv ewleni tal-Unjoni sabiex tiddetermina hija stess it-triq u l-interessi ekonomiċi tagħha. Dan jinkludi t-tishih tal-kapaċità li jsiru għażliet awtonomi fil-qasam taċ-ċibersigurtà bil-għan li tissaħħah it-tmexxija diġitali tal-UE u l-kapaċitajiet strateġiċi tagħha. IFAKKAR li dan jinkludi l-identifikazzjoni u t-tnaqqis tad-dipendenzi strateġiċi u ż-żieda tar-reżiljenza fl-ekosistemi l-aktar sensittivi u oqsma speċifiċi. JISSOTTOLINJA li dan jista' jinkludi d-diversifikazzjoni tal-ktajjen tal-produzzjoni u daww tal-provvista, it-trawwim u l-attrazzjoni ta' investimenti u ta' produzzjoni fl-Ewropa, l-esplorazzjoni ta' soluzzjonijiet alternattivi u mudelli ċirkolari, u l-promozzjoni ta' kooperazzjoni industrijali wiesgħa fl-Istati Membri kollha.

6. B'kont meħud tan-nuqqas ta' hiliet diġitali u taċ-ċibersigurtà fil-forza tax-xogħol, JENFASIZZA l-importanza li tiġi ssodisfata d-domanda għal forza tax-xogħol imħarrġa fil-qasam diġitali u ċ-ċibersigurtà b'mod partikolari billi jiġi żviluppat, miżmum u attirat l-aħjar talent, pereżempju permezz tal-edukazzjoni u t-taħriġ biex inkunu nistgħu niddigitizzaw is-soċjetà tagħna b'mod ċibersigur. JINKORAGĠIXXI parteċipazzjoni akbar min-nisa u l-bniet fl-edukazzjoni tax-xjenza, it-teknoloġija, l-inġinerija u l-matematika ("STEM") u t-titjib tal-hiliet u t-taħriġ mill-ġdid fil-hiliet diġitali bħala wiehed mill-mezzi biex jitnaqqas id-distakk diġitali bejn il-ġeneri.
7. IFAKKAR li l-approċċ komuni u komprensiv tal-UE lejn iċ-ċiberdiplomazija għandu l-għan li jikkontribwixxi għall-prevenzjoni tal-kunflitti, il-mitigazzjoni tat-theddid ċibernetiku u stabbiltà akbar fir-relazzjonijiet internazzjonali. F'dan il-kuntest, JIRRIAFFERMA l-impenn tiegħu lejn soluzzjoni għat-tilwim internazzjonali relatati maċ-ċiberspazju b'mezzi paċifiċi, u li l-isforzi diplomatiċi kollha tal-UE għandhom, bħala prijorità, ikollhom l-għan li jippromwovu s-sigurtà u l-istabbiltà fiċ-ċiberspazju permezz ta' aktar kooperazzjoni internazzjonali, u li jnaqqsu r-riskju ta' perċezzjoni hażina, eskalazzjoni u kunflitt li jista' jirriżulta minn inċidenti tal-ICT u JAPPOĠĠA aktar żvilupp u operazzjonalizzazzjoni ta' miżuri għat-tishih tal-fiduċja (CBMs) fil-livell reġjonali u internazzjonali. ITENNI l-appell tal-Assemblea Ġenerali tan-Nazzjonijiet Uniti, maqbul b'konsens, li l-Istati Membri tan-NU jkunu ggwidati mir-rakkomandazzjonijiet tar-rapporti tal-UNGGE fl-użu tagħhom tal-ICT u JIRRIAFFERMA l-applikazzjoni tad-dritt internazzjonali, b'mod partikolari tal-Karta tan-NU fl-intier tagħha, fiċ-ċiberspazju.
8. JIRRIAFFERMA li, bil-ħsieb li jissawru sostanzjalment in-normi u l-istandards internazzjonali fl-oqsma tat-teknoloġiji emergenti u l-infrastruttura teknoloġika u loġika essenzjali għad-disponibbiltà u l-integrità ġenerali tan-nukleu pubbliku tal-Internet, sabiex dawn ikunu konformi mal-valuri universali u tal-UE u permezz ta' approċċ b'diversi partijiet ikkonċernati, huwa essenzjali l-iżvilupp ulterjuri ta' normi u standards fl-Unjoni. Dan ser jiżgura li l-Internet jibqa' globali, miftuħ, liberu, stabbli u sigur u li l-użu u l-iżvilupp tat-teknoloġiji diġitali jirrispettaw id-drittijiet tal-bniedem, u li l-użu tagħhom ikun legali, sikur u etiku. JIEHU NOTA tal-Istrateġija ta' Standardizzazzjoni li jmiss u JIMPENJA RUĦU favur sensibilizzazzjoni proattiva u koordinata biex jiġu promossi t-tmexxija tal-UE u l-oġettivi tal-UE fil-livell internazzjonali, inkluż f'diversi korpi internazzjonali ta' standardizzazzjoni u permezz ta' kooperazzjoni ma' shab tal-istess fehma, is-soċjetà ċivili, l-akkademja u s-settur privat.

9. JAPPOĠĠA BIL-QAWWA l-mudell b'diversi partijiet ikkonċernati għall-governanza tal-Internet u ċ-ċibersigurtà u jimpenja ruħu li jsahha l-iskambji regolari u strutturati mal-partijiet ikkonċernati inkluż is-settur privat, l-akkademja u s-soċjetà ċivili f'fora internazzjonali, inkluż fil-kuntest tal-Appell ta' Pariġi għall-Fiduċja u s-Sigurtà fiċ-Ċiberspazju. JIPROMWOVI aċċess universali, affordabbli u ndaqgħall-Internet li jgħaqqad id-distakki diġitali u, b'mod partikolari, it-tishih tal-pożizzjoni tan-nisa u l-bniet u l-persuni f'sitwazzjonijiet vulnerabbli jew marginalizzati, kemm fl-iżvilupp tal-politika kif ukoll fl-użu tal-Internet.
10. JENFASIZZA l-htieġa li tiġi inkluża ċ-ċibersigurtà fl-investimenti u l-inizjattivi diġitali fis-snin li ġejjin u l-htieġa li progressivament jingħata kontribut lil kundizzjonijiet ekwivalenti ta' kompetizzjoni fiċ-ċibersigurtà u JINNOTA l-pjan tal-Kummissjoni li żżid l-infiq pubbliku u timmobilizza l-investment privat fil-qasam taċ-ċibersigurtà. JENFASIZZA l-importanza tal-Intrapriżi Żgħar u ta' Daqs Medju (SMEs) fl-ekosistema taċ-ċibersigurtà u JAGHRAF l-istrumenti finanzjarji rilevanti disponibbli biex jappoġġaw fokus qawwi fuq iċ-ċibersigurtà fi hdan it-trasformazzjoni diġitali matul il-Qafas Finanzjarju Pluriennali (QFP) 2021-2027 kif ukoll fil-Faċilità għall-Irkupru u r-Reziljenza (RRF).
11. JISTENNA B'INTERESS l-implimentazzjoni rapida tar-Regolament dwar iċ-Ċentru Ewropew ta' Kompetenza Industrijali, Teknoloġika u tar-Riċerka fil-qasam taċ-Ċibersigurtà u n-Network ta' Ċentri Nazzjonali ta' Koordinazzjoni (CCCN), inkluż l-istabbiliment u l-operazzjonalizzazzjoni rapida taċ-Ċentru Ewropew ta' Kompetenza fil-qasam taċ-Ċibersigurtà f'Bucharest. L-adozzjoni fil-pront tal-aġenda tiegħu ser tikkontribwixxi biex jiġu massimizzati l-effetti tal-investimenti biex jissahhu t-tmexxija u l-awtonomija strateġika tal-Unjoni fil-qasam taċ-ċibersigurtà u jiġu appoġġati l-kapaċitajiet u l-hiliet teknoloġiċi u biex tiżdied il-kompetittività globali tal-Unjoni b'kontribut mill-industrija u l-komunitajiet akkademici f'materji taċ-ċibersigurtà, inkluż l-SMEs u ċ-ċentri ta' riċerka, li ser jibbenefikaw minn kollaborazzjoni aktar sistematika, inklużiva u strateġika, b'kunsiderazzjoni tal-koeżjoni tal-Unjoni u tal-Istati Membri kollha tagħha.

12. JILQA' l-hidma li għaddejja mmexxija mill-ENISA, flimkien mal-Istati Membri u l-partijiet ikkonċernati interessati, biex tipprovdi lill-UE b'skemi ta' ċertifikazzjoni għal prodotti, servizzi u proċessi tal-ICT li għandhom jikkontribwixxu biex jiżdied il-livell ġenerali ta' ċibersigurtà fi hdan is-Suq Uniku Diġitali. F'dan il-kuntest, JISTENNA B'INTERESS il-Programm ta' Hidma Kontinwu tal-Unjoni (URWP) bil-ħsieb li jiġu żviluppatti skemi ta' ċertifikazzjoni ta' ċibersigurtà tal-UE fi hdan l-Att dwar iċ-Ċibersigurtà (CSA). JAGHRAF, f'dan il-kuntest, ir-rwol ċentrali tal-UE biex tiżviluppa standards li jistgħu jsawru x-xenarju ta' ċibersigurtà u li jikkontribwixxu biex tiġi żgurata kompetizzjoni ġusta fl-UE u fix-xena globali, filwaqt li jiġi promoss l-aċċess għas-suq kif ukoll jiġu indirizzati r-riskji għas-sigurtà u fl-istess ħin tiġi żgurata l-applikabbiltà tal-qafas leġislattiv tal-UE.
13. ITENNI l-importanza li tiġi vvalutata l-htieġa għal leġislazzjoni orizzontali, li tispeċifika wkoll il-kondizzjonijiet meħtieġa għat-tqegħid fis-suq, biex eventwalment jiġu indirizzati l-aspetti rilevanti kollha ta' ċibersigurtà tal-apparati konnessi, bħad-disponibbiltà, l-integrità u l-kunfidenzjalità. JILQA' f'dan ir-rigward diskussjoni biex jiġi esplorat il-kamp tal-applikazzjoni ta' leġislazzjoni bħal din u r-rabtiet tagħha mal-qafas ta' ċertifikazzjoni ta' ċibersigurtà kif definit skont is-CSA, bil-għan li jogħla l-livell ta' sigurtà fis-Suq Uniku Diġitali. JISHAQ li r-rekwiziti ta' ċibersigurtà għandhom jiġu ddefiniti skont il-leġislazzjoni rilevanti tal-Unjoni, inkluż is-CSA, il-Qafas Leġislattiv il-Ġdid (NLF), ir-Regolament dwar l-Istandardizzazzjoni Ewropea u att leġislattiv orizzontali possibbli futur, biex jiġu evitati ambigwiżi u frammentazzjoni fil-leġislazzjoni.
14. JIRRIKONOXXI l-importanza ta' approċċ komprensiv u orizzontali dwar iċ-ċibersigurtà fl-Unjoni, filwaqt li jiġu rrispettati għalkollox il-kompetenzi u l-htigijiet tal-Istati Membri kif ukoll l-importanza tal-appoġġ li għaddej għall-assistenza teknika u l-kooperazzjoni biex jissahħu l-kapaċitajiet tal-Istati Membri. B'kont meħud tal-evoluzzjoni tax-xenarju ta' theddid ċibernetiku, JIEHU NOTA tal-proposta l-ġdida għal Direttiva dwar miżuri għal livell komuni għoli ta' ċibersigurtà madwar l-Unjoni li tibni fuq id-Direttiva NIS u JTENNI l-appoġġ tiegħu għat-tiżiħ u l-armonizzazzjoni tal-oqfsa nazzjonali ta' ċibersigurtà u l-kooperazzjoni sostnuta bejn l-Istati Membri. Barra minn hekk, JENFASIZZA l-htieġa għal allinjament u artikolazzjoni tal-leġislazzjoni settorjali f'dan il-qasam.

15. JIEHU NOTA tal-proposta tal-Kummissjoni li tappoġġa l-Istati Membri fl-istabbiliment u t-tishih taċ-Ċentri tal-Operazzjoni tas-Sigurtà (SOCs) biex jinbena network ta' SOCs madwar l-UE, biex jiġu mmonitorjati u antiċipati ulterjorment is-sinjali li jindikaw attacchi fuq networks. F'dan il-kuntest, JISTENNA l-pjanijiet dettaljati tal-Kummissjoni dwar in-network tas-SOCs, filwaqt li jirrispetta l-kompetenzi tal-Istati Membri. IFAKKAR fl-isforzi li saru mill-Istati Membri, appoġġati mill-UE, biex jistabbilixxu CSIRTs settorjali, nazzjonali u reġjonali u Ċentri tal-Kondiviżjoni u tal-Analiżi tal-Infommazzjoni (ISACs) nazzjonali jew Ewropej bħala parti minn network effettiv ta' shubijiet taċ-ċibersigurtà fl-Unjoni. JISTENNA B'INTERESS li jesplora l-potenzjal ta' dan in-network biex isahhah l-SOCs kif ukoll il-komplementarjetà u l-koordinazzjoni tagħhom man-networks u l-atturi eżistenti (b'mod partikolari n-Network tas-CSIRTs), sabiex tiġi promossa kultura effiċjenti, sigura u affidabbli ta' kondiviżjoni tal-infommazzjoni. JENFASIZZA li dan il-proċess ser jibni fuq il-hidma mwettqa fil-kuntest ta' inizjattivi dwar l-Intelligenza Artifiċjali u l-Computing ta' Prestazzjoni Għolja u mill-Hubs ta' Innovazzjoni Diġitali Ewropej.
16. JIEHU NOTA tal-iżvilupp possibbli ta' sistema ta' konnettività sigura, li tibni fuq l-infrastruttura Ewropea ta' komunikazzjoni kwantistika (EuroQCI) u l-Komunikazzjoni Governattiva bis-Satellita (GOVSATCOM) tal-Unjoni Ewropea u JAGHRAF li kwalunkwe żvilupp possibbli futur għandu jkun ibbażat fuq qafas taċ-ċibersigurtà robust u jqis l-infrastruttura ta' komunikazzjoni elettronika kollha kemm hi bħall-ispazju, l-art u s-sistemi ta' networks taht il-baħar.
17. JISTENNA B'INTERESS id-diskussjonijiet mal-Kummissjoni, l-ENISA, iż-żewġ Operaturi tar-Root Server tad-DNS tal-UE u l-komunità ta' diversi partijiet ikkonċernati biex jiġi vvalutat ir-rwol taż-żewġ Operaturi tar-Root Server tad-DNS tal-UE biex jiġi ggarantit li l-Internet jibqa' aċċessibbli globalment u mhux frammentat. JILQA' diskussjoni ulterjuri dwar l-intenzjoni tal-Kummissjoni li tiżviluppa servizz Ewropew alternattiv għall-aċċess għall-internet globali (inizjattiva "DNS4EU"), abbażi ta' mudell trasparenti li jikkonforma mal-aħħar standards u regoli dwar is-sigurtà, il-protezzjoni tad-data u l-privatezza fid-disinn u prestabbilita, biex jikkontribwixxi għal reżiljenza akbar, filwaqt li tinzamm u tissahhah il-konnettività internazzjonali għall-Istati Membri kollha.

18. JAGHRAF il-htieġa ta' sforz kongunt mill-Kummissjoni u l-Istati Membri biex tiġi aċċellerata l-adozzjoni ta' standards ewlenin tal-internet, inkluż l-IPv6, u standards stabbiliti sew tas-sigurtà tal-internet billi huma strumentali biex jiżdied il-livell generali tas-sigurtà, ir-reżiljenza, il-ftuħ u l-interoperabbiltà tal-internet globali, filwaqt li tiżdied il-kompetittività tal-industrija tal-UE u b'mod partikolari tal-operaturi tal-infrastruttura tal-internet.
19. JENFASIZZA l-importanza ta' approċċ ikkoordinat kif ukoll l-iżvilupp u l-implimentazzjoni ta' miżuri effettivi fil-livell nazzjonali biex tissaħħaħ iċ-ċibersigurtà tan-networks 5G. JAPPOĠĠA l-passi li jmiss li għandhom jittiehdu dwar iċ-ċibersigurtà tan-networks 5G, kif ipprezentati fl-appendiċi tal-Istrateġija ta' Ċibersigurtà tal-UE u kif ibbażati fuq ir-riżultati tar-rapport dwar l-impatti tar-rakkomandazzjoni tal-Kummissjoni dwar is-sigurtà tan-networks 5G, pereżempju fir-rigward tad-definizzjoni ta' approċċ fit-tul u komprensiv li jhares lejn il-katina ta' valur u l-ekosistema tal-5G kollha kemm huma. Bil-ħsieb li jissaħħaħ aktar l-approċċ ikkoordinat għas-sigurtà tan-networks 5G, IHEĠĠEĠ l-Istati Membri, l-Istituzzjonijiet tal-UE u partijiet ikkonċernati rilevanti ohra biex ikomplu r-rendikont perijodiku tagħhom, flimkien mal-iskambju ta' informazzjoni u l-aħjar Prattika fi hdan il-Fluss ta' Hidma ddedikat dwar iċ-Ċibersigurtà tal-5G tal-Grupp ta' Kooperazzjoni tal-NIS u jirrapportaw regolarment dwar il-progress li jkun sar lill-Kunsill. JISSOTTOLINJA, filwaqt li jenfasizza r-responsabbiltà tal-Istati Membri għall-protezzjoni tas-sigurtà nazzjonali, l-impenn qawwi tiegħu għall-applikazzjoni u t-tlestija rapida tal-implimentazzjoni tal-miżuri tas-Sett ta' Ghodod tal-UE għall-5G u għat-tkomplija tal-isforzi li saru biex tiġi ggarantita s-sigurtà tan-networks 5G u l-iżvilupp ta' generazzjonijiet futuri tan-network. Il-kooperazzjoni mill-qrib bejn l-Istati Membri, il-Kummissjoni u l-ENISA dwar is-sigurtà tan-networks 5G tista' sservi bħala eżempju għal kwistjonijiet ohra fil-qasam ta' iċ-ċibersigurtà filwaqt li tirrispetta l-kompetenzi tal-Istati Membri u l-prinċipji tas-sussidjarjetà u l-proporzjonalità.

20. JIRRIKONOXXI r-rilevanza li ċ-ċibersigurtà tiġi integrata aktar fil-mekkanizmi ta' rispons għall-kriżijiet tal-UE u li dawn jiġu ttestjati f'eżerċizzji rilevanti u JENFASIZZA l-importanza li jissahħu l-kooperazzjoni u l-kondiviżjoni tal-informazzjoni fost id-diversi komunitajiet ċibernetiċi fl-UE u li jiġu kkollegati l-inizjattivi eżistenti (bħall-IPCR, in-Network tas-CSIRT, il-Grupp ta' Kooperazzjoni tal-NIS, is-CyCLONEe, iċ-Ċentru Ewropew taċ-Ċiberkriminalità, l-INTCEN tal-UE, u korpi rilevanti oħra tal-UE) f'każ ta' inċidenti ċibernetiċi fuq skala kbira u transfruntieri. FILWAQT LI JQIS il-progress li diġà nkiseb f'dan il-qasam, JISTENNA l-proposta tal-Kummissjoni dwar il-proċess, l-oġettivi intermedji u l-iskeda ta' żmien għad-definizzjoni taċ-Ċiberunità Kongunta (JCU) bil-ħsieb li jiġi pprovdut valur miżjud, fokus ċar u razzjonalizzazzjoni tal-qafas tal-UE għall-ġestjoni tal-kriżijiet taċ-ċibersigurtà, inkluż permezz tat-thejjija, għarfien komuni tas-sitwazzjoni, it-tishih tar-rispons ikkoordinat u l-eżerċizzji, b'mod trasparenti u inkrementali filwaqt li jiġu evitati d-duplikazzjoni u s-sovrapożizzjoni u filwaqt li jiġu rrispettati l-kompetenzi tal-Istati Membri.
21. JENFASIZZA kemm l-importanza tal-promozzjoni tal-kooperazzjoni u l-iskambju ta' informazzjoni bejn l-atturi rilevanti taċ-ċibersigurtà u l-awtoritajiet kompetenti fil-qasam tas-sigurtà u l-ġustizzja kriminali, eż. l-awtoritajiet ta' infurzar tal-liġi u dawk ġudizzjarji kif ukoll l-htieġa ta' espansjoni u titjib tal-kapaċità ta' dawn l-awtoritajiet biex jinvestigaw iċ-ċiberkriminalità u jressqu għall-prosekuzzjoni f'dan ir-rigward u ta' trawwim ta' negozjati internazzjonali u regoli tal-UE dwar l-aċċess transfruntier għall-evidenza elettronika. Indipendentement mill-ambjent teknoloġiku tal-lum, huwa essenzjali li jiġu ppreservati s-setgħat tal-awtoritajiet kompetenti fil-qasam tas-sigurtà u l-ġustizzja kriminali permezz ta' aċċess legali biex iwettqu l-kompiti tagħhom, kif preskritt u awtorizzat mil-liġi. Tali liġijiet li jipprevedu s-setgħat ta' infurzar għandhom dejjem jirrispettaw b'mod shih il-proċess debitu u salvagwardji oħra, kif ukoll id-drittijiet fundamentali, b'mod partikolari d-dritt għar-rispett għall-hajja privata u l-komunikazzjonijiet u d-dritt għall-protezzjoni tad-data personali.

22. JIRRIAFFERMA l-appoġġ tiegħu għall-iżvilupp, l-implimentazzjoni u l-użu ta' kriptagġ b'saħħtu bħala mezz meħtieġ għall-protezzjoni tad-drittijiet fundamentali u s-sigurtà digitali tal-individwi, il-gvernijiet, l-industrija u s-soċjetà u, fl-istess waqt, JIRRIKONOXXI l-ħtieġa li tiġi żgurata l-kapaċità tal-awtoritajiet kompetenti fil-qasam tas-sigurtà u l-gustizzja kriminali, eż. l-awtoritajiet tal-infurzar tal-liġi u dawk ġudizzjarji, li jeżerċitaw is-setgħat legali tagħhom, kemm online kif ukoll offline, biex jiproteġu s-soċjetajiet u ċ-ċittadini tagħna. L-awtoritajiet kompetenti għandhom ikunu jistgħu jaċċessaw id-data b'mod legali u mmirat, b'rispett shiħ għad-drittijiet fundamentali u l-liġijiet rilevanti dwar il-protezzjoni tad-data, filwaqt li tiġi mharsa ċ-ċibersigurtà. JENFASIZZA li kwalunkwe azzjoni li tittiehed trid tibbilanċja bir-reqqa dawn l-interessi mal-prinċipji tan-neċessità, tal-proporzjonalità u tas-sussidjarjetà.
23. JAPPOĠĠA u JIPPROMWOVI l-Konvenzjoni ta' Budapest dwar iċ-Ċiberkriminalità u l-hidma li għaddejja fuq it-Tieni Protokoll Addizzjonali għal dik il-Konvenzjoni. Barra minn hekk, ikompli jinvolvi ruhu fi skambji multilaterali dwar iċ-ċiberkriminalità, inkluż fi proċessi relatati mal-Kunsill tal-Ewropa, l-Uffiċċju tan-Nazzjonijiet Uniti kontra d-Drogi u l-Kriminalità (UNODC) u l-Kummissjoni għall-Prevenzjoni tal-Kriminalità u l-Ġustizzja Kriminali (CCPCJ), biex tiġi żgurata kooperazzjoni internazzjonali msahħa fil-ġlieda kontra ċ-ċiberkriminalità, inkluż l-iskambju tal-aħjar prattiki u l-ġarfien tekniku u jiġi appoġġat it-tishiħ tal-kapaċitajiet, filwaqt li jiġu rrispettati, promossi u protetti d-drittijiet tal-bniedem u l-libertajiet fundamentali.
24. Filwaqt li s-sigurtà nazzjonali tibqa' r-responsabbiltà unika ta' kull Stat Membru, JIRRIKONOXXI l-importanza ta' kooperazzjoni strateġika fl-intelligence dwar it-theddid u l-attivitajiet ċibernetiċi, u JISTIEDEN lill-Istati Membri, permezz tal-awtoritajiet kompetenti tagħhom, biex ikomplu jikkontribwixxu għall-hidma tal-INTCEN tal-UE bħall-hub għall-ġarfien tas-sitwazzjoni u l-valutazzjonijiet tat-theddid dwar kwistjonijiet ċibernetiċi għall-UE u biex jesploraw il-proposta dwar l-istabbiliment possibbli ta' grupp ta' hidma tal-Istati Membri dwar l-Intelligence biex tissahħaħ il-kapaċità ddedikata tal-INTCEN f'dan il-qasam, abbażi tal-kontributi volontarji tal-Intelligence mill-Istati Membri u mingħajr preġudizzju għall-kompetenzi tagħhom.

25. JENFASIZZA l-importanza ta' qafas ta' sigurtà robust u konsistenti biex jiġu protetti l-persunal, id-data, in-networks ta' komunikazzjoni u s-sistemi ta' informazzjoni kollha tal-UE u ta' proċessi ta' teħid ta' deċiżjonijiet ibbażati fuq regoli komprensivi, konsistenti u omogenji. B'mod partikolari, dan għandu jsir billi tissaħħah ir-reziljenza u titjeb il-kultura tas-sigurtà tal-UE kontra t-theddid ċibernetiku u billi tissaħħah is-sigurtà tan-networks ikklassifikati u mhux ikklassifikati tal-UE filwaqt li tiġi żgurata governanza adegwata u li jkunu disponibbli biżżejjed riżorsi u kapaċitajiet, inkluż fil-kuntest tat-tishih tal-mandat tas-CERT-UE. JILQA', f'dan il-kuntest, id-diskussjonijiet li għaddejjin dwar l-istabbiliment ta' regoli komuni dwar is-sigurtà tal-informazzjoni b'kont debitu meħud tar-regoli ta' sigurtà tal-Kunsill għall-protezzjoni ta' informazzjoni klassifikata tal-UE, kif ukoll id-definizzjoni ta' regoli vinkolanti komuni dwar iċ-ċibersigurtà għall-istituzzjonijiet, il-korpi u l-aġenziji kollha tal-UE.
26. FILWAQT LI JIBNI fuq l-isforzi tal-UE fil-qasam ta' ċiberdiplomazija, JIMPENJA ruħu li jżid l-effettività u l-effiċjenza tas-Sett ta' Ghodod ta' Ċiberdiplomazija u JISTENNA B'INTERESS li japprofondixxi d-diskussjonijiet dwar l-ambitu u l-użu tiegħu abbażi tat-tagħlimiet meħuda mill-applikazzjoni ta' dan l-istrument s'issa. Dawn id-diskussjonijiet għandhom jikkontribwixxu għall-promozzjoni tas-sigurtà fil-livell internazzjonali billi jrawmu d-djalogu u jippromwovu viżjoni kondiviza ta' kwistjonijiet relatati ma' ċibersigurtà, isahħu l-prevenzjoni, l-istabbiltà, il-kooperazzjoni u l-avvanzar tat-tishih tal-fiduċja u tal-kapaċitajiet u, fejn meħtieġ, japplikaw miżuri restrittivi, sabiex jipprevjenu, jiskoraġġixxu u jirrispondu għal attivitajiet ċibernetiċi malizzjużi li għandhom fil-mira l-integrità u s-sigurtà tal-UE u l-Istati Membri tagħha u b'hekk jikkontribwixxu għas-sigurtà u l-istabbiltà internazzjonali u jikkonsolidaw il-pożizzjoni ċibernetika tal-UE, b'rispett shih għall-kompetenzi u l-prerogattivi nazzjonali. B'mod partikolari, għandha tinghata attenzjoni speċjali għall-prevenzjoni u l-ġlieda kontra l-attakki ċibernetiċi b'effetti sistemiċi li jistgħu jaffettwaw il-ktajjen tal-provvista, l-infrastruttura kritika u s-servizzi essenzjali, l-istituzzjonijiet u l-proċessi demokratiċi tagħna u jimminaw is-sigurtà ekonomika tagħna, inkluż is-serq tal-Proprietà Intellettuali permezz ta' ċibernetika. L-Istati Membri u l-Istituzzjonijiet tal-UE għandhom jirriflettu wkoll dwar l-artikolazzjoni bejn il-qafas tal-UE għall-ġestjoni tal-kriżijiet ta' ċibersigurtà, is-sett ta' ghodod ta' ċiberdiplomazija u d-dispożizzjonijiet tal-Artikolu 42(7) TUE u l-Artikolu 222 TFUE, b'mod partikolari permezz ta' hidma bbażata fuq ix-xenarji biex jinbena fehim komuni tal-modalitajiet prattiċi għall-implimentazzjoni tal-Artikolu 42(7) TUE.

27. JIRRIKONOXXI l-importanza tat-tishih tal-kooperazzjoni ma' organizzazzjonijiet internazzjonali u pajjiżi shab sabiex jiġi avvanzat il-fehim kondiviż tax-xenarju ta' theddid ċibernetiku, jiżviluppa djalogi u mekkaniżmi ta' kooperazzjoni, jidentifika, fejn xieraq, risponsi diplomatiċi kooperattivi kif ukoll itejjeb il-kondiviżjoni tal-informazzjoni, inkluż permezz tal-edukazzjoni, it-taħriġ u l-eżerċizzji. B'mod partikolari, JENFASIZZA li shubija transatlantika b'saħħitha fil-qasam ta' ċibersigurtà tikkontribwixxi għas-sigurtà, stabbiltà u prosperità komuni tagħna u JINNOTA d-dispożizzjonijiet dwar il-kooperazzjoni fiċ-ċibersigurtà fi hdan il-Ftehim ta' Kummerċ u Kooperazzjoni bejn l-UE u r-Renju Unit. FILWAQT li jfakkar fil-kisbiet ewlenin tal-kooperazzjoni bejn l-UE u n-NATO fil-qasam ta' ċibersigurtà fil-qafas tal-implimentazzjoni tad-Dikjarazzjonijiet Kongunti ta' Varsavja tal-2016 u ta' Brussell tal-2018, itenni l-importanza ta' kooperazzjoni mtejbja, u ta' tishih u benefiċċju reċiproku permezz tal-edukazzjoni, it-taħriġ, l-eżerċizzji u rispons koordinat għal attivitajiet ċibernetiċi malizzjużi, b'rispett shih għall-awtonomija u l-proċeduri tat-teħid tad-deċiżjonijiet taż-żewġ organizzazzjonijiet, abbażi tal-prinċipji tat-trasparenza, ir-reċiproċità u l-inklużività.
28. Sabiex jikkontribwixxi għal ċiberspazju globali, miftuħ, liberu, stabbli u sigur, li huwa ta' importanza dejjem akbar għall-prosperità, it-tkabbir, is-sigurtà, il-benesseri, il-konnettività u l-integrità kontinwi tas-soċjetajiet tagħna, JIMPENJA ruħu għal involviment kontinwu fil-proċessi ta' ffissar ta' normi f'organizzazzjonijiet internazzjonali, speċjalment fil-proċessi relatati mal-ewwel kumitat tan-NU, filwaqt li jippromwovi u jikkontribwixxi għar-rikonoxximent tal-applikazzjoni tad-dritt internazzjonali fiċ-ċiberspazju u l-aderenza man-normi, ir-regoli u l-prinċipji ta' mġiba responsabbli tal-istati fiċ-ċiberspazju, inkluż permezz tal-promozzjoni tal-istabbiliment rapidu ta' Pjan ta' Azzjoni għall-Avvanzar ta' Mġiba Responsabbli tal-Istati fiċ-ċiberspazju, bħala segwitu kostruttiv, inklużiv u bbażat fuq il-kunsens kemm tal-proċess attwali tal-Grupp ta' Esperti Governattivi tan-NU (UN GEG) kif ukoll tal-Grupp ta' Hidma Miftuħ (OEWG).

29. IFAKKAR fl-impenn qawwi tiegħu għal multilateralizmu effettiv u ordni globali bbażat fuq ir-regoli bin-Nazzjonijiet Uniti fil-qalba tiegħu u d-determinazzjoni tiegħu li jsaħħaħ il-kooperazzjoni u l-koordinazzjoni ma' organizzazzjonijiet internazzjonali u reġjonali, jiġifieri s-sistema tan-NU, in-NATO, il-Kunsill tal-Ewropa, l-OSCE, l-OECD, l-Unjoni Afrikana, l-Organizzazzjoni tal-Istati Amerikani, l-ASEAN, il-Forum Reġjonali tal-ASEAN, il-Kunsill ta' Kooperazzjoni tal-Golf u l-Lega tal-Istati Għarab dwar diskussjonijiet rigward kwistjonijiet relatati maċ-ċibernetika kif ukoll l-issoktar u l-espansjoni ta' djalogi u konsultazzjonijiet strutturati tal-UE ma' pajjiżi terzi dwar il-qasam ċibernetiku.
- JENFASIZZA l-appoġġ attiv tiegħu lin-NU, b'mod partikolari fir-rigward tal-Aġenda 2030 tagħhom, inkluż l-Għanijiet ta' Żvilupp Sostenibbli, u JILQA' l-Pjan Direzzjonali tas-Segretarju Ġenerali tan-NU dwar il-kooperazzjoni diġitali u l-Aġenda tas-Segretarju Ġenerali tan-NU għad-Diżarm li jrawmu r-responsabbiltà u l-aderenza għan-normi fiċ-ċiberspazju u jikkontribwixxu għall-prevenzjoni u r-riżoluzzjoni paċifika tal-kunflitti li jirriżultaw minn attività malizzjuża fiċ-ċiberspazju. JILQA' l-proposta biex jiġi stabbilit Network Informali tal-UE dwar iċ-Ċiberdiplomazija mir-Rappreżentant Għoli għall-Affarijiet Barranin u l-Politika ta' Sigurtà bil-ħsieb li jiġu żviluppati l-involvement u l-għarfien espert kemm tal-UE kif ukoll tal-Istati Membri dwar kwistjonijiet internazzjonali marbuta mal-qasam ċibernetiku biex jissahħaħ il-kuntatt koordinat.
30. JISTENNA B'INTERESS il-proposta li jmiss għal rieżami tal-Qafas ta' Politika dwar iċ-Ċiberdifiza (CDPF), u JIMPENJA ruħu li jkompli bl-isforzi biex jissahħu d-dimensjonijiet taċ-ċibersigurtà u taċ-ċiberdifiza bil-ħsieb li jiġi żgurat li dawn ikunu integrati għalkollox fil-qasam usa' tas-sigurtà u d-difiza, b'mod partikolari fil-kuntest tal-ħidma dwar il-Kumpass Strateġiku. IQIS li l-"Viżjoni Militari u l-Istrateġija dwar iċ-Ċiberspazju bħala Qasam ta' Operazzjonijiet" mistennija ser tikkontribwixxi biex jitmexxew 'il quddiem dawn id-diskussjonijiet. JILQA' l-inizjattiva tal-Aġenzija Ewropea għad-Difiza (EDA) biex trawwem il-kooperazzjoni bejn CERTs Militari u JAPPOĠĠA l-isforzi li saru biex jissahħu s-sinergiji civili-militari u l-koordinazzjoni b'rabta maċ-ċiberdifiza u ċ-ċibersigurtà, inkluż aspetti relatati mal-ispazju, anke permezz tal-proġetti PESCO ddedikati.

31. JILQA' l-proposta li tiġi żviluppata Agenda għall-Bini tal-Kapaċità Ċibernetika Esterna tal-UE, il-proposta biex jinholq Bord tal-UE għall-Bini tal-Kapaċità Ċibernetika u l-istabbiliment u l-implimentazzjoni ta' EU CyberNet (in-Network tal-Bini tal-Kapaċità Ċibernetika tal-UE) biex jiżdiedu r-reżiljenza u l-kapaċitajiet ċibernetiċi madwar id-dinja. F'dan il-kuntest, JILQA' l-kooperazzjoni mal-Istati Membri, kif ukoll mas-shab tas-settur pubbliku u privat, b'mod partikolari l-Forum Globali dwar l-Għarfien Espert Ċibernetika (GFCE) u korpi internazzjonali rilevanti oħra, biex tiġi żgurata l-koordinazzjoni u tiġi evitata d-duplikazzjoni. B'mod partikolari, JINKORAĠIXXI l-kooperazzjoni mas-shab fil-Balkani tal-Punent u fil-Viċinat tal-Lvant u tan-Nofsinhar tal-UE.
32. Sabiex jiġi żgurat li l-pajjiżi kollha jkunu jistgħu jaħsdu l-benefiċċji soċjali, ekonomiċi u politiċi tal-Internet u l-użu tat-teknoloġiji, JIMPENJA ruħu li jassisti lill-pajjiżi shab fl-indirizzar tal-isfida dejjem tikber ta' attivitajiet ċibernetiċi malizzjużi, b'mod partikolari dawk li jagħmlu ħsara lill-iżvilupp tal-ekonomiji u s-soċjetajiet tagħhom u l-integrità u s-sigurtà tas-sistemi demokratiċi tagħhom, inkluż f'konformità mal-isforzi taht il-Pjan ta' Azzjoni għad-Demokrazija Ewropea.
33. Sabiex jiġi żgurati l-iżvilupp, l-implimentazzjoni u l-monitoraġġ tal-proposti ppreżentati fl-Istrateġija tal-UE dwar iċ-Ċibersigurtà, u b'kont meħud tan-natura pluriennali ta' wħud mill-inizjattivi, JINKORAĠIXXI lill-Kummissjoni u lir-Rappreżentant Għoli għall-Affarijiet Barranin u l-Politika ta' Sigurtà biex jistabbilixxu pjan ta' implimentazzjoni dettaljat li jiffissa l-prijoritajiet u l-iskeda ta' azzjonijiet ippjanati. Ser JIMMONITORJA l-progress fl-implimentazzjoni ta' dawn il-Konklużjonijiet permezz ta' Pjan ta' Azzjoni li ser jiġi rieżaminat u aġġornat regolarment mill-Kunsill f'kooperazzjoni mill-qrib mal-Kummissjoni Ewropea u r-Rappreżentant Għoli.
-